

द्विजी ये षडरीपूसी करी शिक्षा । छेदूनी भव भयवृक्षा ।  
 प्रेमानंदाची दे भिक्षा । यतीची न पाहे परीक्षा ॥  
 देशील पद कमली जरी साक्षा । तरी मग मागील मोक्षा ॥  
 विष्णूस्वामी म्हणे चातुर्ये । आत्म साक्षणी तुर्ये ॥४॥ जयजय...  
 ॥ सद्गुरु महाराज की जय ॥

आरती (२५६)

## ॥ आरती अनुसयेची ॥

जय जय वो माय अनुसया । आदि शक्ती श्री भगवती वो ॥  
 संध्याचल पर्वती, अक्षयी राहसी अमरावती वो ॥  
 दर्शन मात्रे तृप्ती, भक्ती मुक्ती आचल गती हो ॥१॥ जय जय...  
 वैसुनीया शिखरी नाना । पूजा विधी सुंदरी हो ।  
 करुणेची कोवळी, न कासे पितांबर कंचोळी वो ॥  
 कुंकू मरवट भाळी, चरणी तोडर बिद्रावळी वो ॥१॥ जय जय...  
 पतिव्रता सत्किर्ती म्हणविसी । चिन्मय चिद्रुप ज्योती वो ।  
 कर्दम ऋषीचे बाळा, देहती । जननी ते प्रिय सती हो ॥  
 नारदमुनी समुदाहे । राहे सिंहाद्री पर्वती हो ।  
 त्याचे चिंतन पूजन, केल्या । सुकृत घडती जन्मांतरीचे हो ॥२॥  
 ब्रह्मा विष्णू रुद्र आले । सत्व हरावयासी हो ।  
 बोलती गर्भवाणी, नम्र भोजन द्या आम्हासी हो ॥  
 हस्ताचे करी कमळी, बालक घेऊनीया राहसी हो ॥३॥ जय जय...  
 अत्री ऋषीने तप हे केले । अद्भूत तव किर्ती हो ।  
 तृष्टविला श्री दत्त, पाहूनी । सद्भावे समदृष्टी हो ॥  
 त्याचे चिंतन पूजन, केल्या । अनंत विघ्न निश्चय हरती हो ।  
 गोविंद निजभजनी, अक्षय राहे चरणाप्रती हो ॥४॥ जय जय...  
 ॥ सद्गुरु महाराज की जय ॥

आरती (२५७)

## ॥ आरती अनुसयेची ॥

आरती अनुसया । धन्य जन्मा येऊनीया ।  
 दत्तराज करी येऊनी । तुझ्या लागीतो मी पाया ॥१॥  
 जगताची खर जननी । तुझे स्मरण निशीदिनी ॥  
 अनाथ मी आराधी । मला लावी गं स्मरणी ॥२॥  
 दत्तराज पुत्राकरीता । किती शिणली तू माता ॥  
 तुझी कृपा भक्तजनाला । मार्ग दाखविसी आता ॥३॥  
 संध्याची गुंफा जळली । तुझी भक्ती तत्पर झाली ॥  
 सर्व ऋषी नवल करीती । धन्य माया प्रकाशली ॥४॥  
 भाव तुझा अति निर्मळ । काय वर्णू मी पामर ॥  
 उजळोनी पंचआरती । मला भक्ती द्या तत्पर ॥५॥  
 आरती अनुसया । धन्य जन्मा येऊनीया ।  
 दत्तराज करी येऊनी । तुझ्या लागीतो मी पाया ॥  
 ॥ सद्गुरु महाराज की जय ॥

आरती (२५८)

## ॥ आरती अत्री ऋषि महाराजांची ॥

जयदेव जयदेव अत्री ऋषिवर्या ।  
 ओवाळू आरती महापुरुषाचार्या ॥१॥  
 जय जय नाथ सनातन अक्षर ॐकारा ।  
 अनुहत ओहं सोहं ध्वनी अहंकारा ॥  
 त्रिगुणातीता आणिसी त्रैगुणाकारा ॥  
 अनंत गुण गणकासी न येसी गुणकारा ॥२॥ जयदेव...